



VERAPOLY

ARCHDIOCESAN GAZETTE

വരാപ്പുഴ അതിരൂപതാ ഗസറ്റ്

Vol. LI - JK 79

2023 AUGUST 6

No.9

PASTORAL LETTER

വല്ലാർപാടം തീർത്ഥാടനം 2023

യേശുവിൽ പ്രിയ സഹോദര വൈദികരേ,
സന്യാസസഹോദരന്മാരേ, സഹോദരിമാരേ, വത്സലമക്കളേ,

പരിശുദ്ധ പിതാവ് ഫ്രാൻസിസ് പാപ്പാ ആഹ്വാനം ചെയ്തിട്ടുള്ള സിനഡിന്റെ പശ്ചാത്തലത്തിലും കേരളസഭാനവീകരണപ്രവർത്തനങ്ങളുടെ മധ്യേയും വരാപ്പുഴ അതിരൂപതാ കുടുംബവിശുദ്ധീകരണവർഷത്തിൽ ഒരു കുടുംബമായി 2023 സെപ്തംബർ 10-ാം തീയതി ഞായറാഴ്ച പരിശുദ്ധ വല്ലാർപാടത്തമ്മയുടെ സന്നിധിയിലേക്ക് നാം തീർത്ഥാടനം നടത്തുകയാണ്. ജപമാലയും കൈയിലേന്തി പ്രാർത്ഥനാ ചൈതന്യത്തോടെയുള്ള ഒരു തീർത്ഥയാത്ര. അപ്പോസ്തലപ്രവർത്തനങ്ങൾ ഒന്നാം അധ്യായം 14-ാം വാക്യത്തിൽ പറയുന്നു “അവർ ഏകമനസ്സോടെ യേശുവിന്റെ അമ്മയായ മറിയത്തോടും മറ്റു സ്ത്രീകളോടും അവന്റെ സഹോദരന്മാരോടുമൊപ്പം പ്രാർത്ഥനയിൽ മുഴുകിയിരുന്നു” എന്ന്. പരിശുദ്ധ അമ്മയുടെയും അപ്പോസ്തലന്മാരുടെയും രണ്ട് പുണ്യങ്ങളാണ് പ്രാർത്ഥനയും മനസ്സിന്റെ ഐക്യവും. പ്രാർത്ഥനയിൽ ലയിക്കാനും മനസ്സുകൾ സ്നേഹത്തിന്റെ നൂലുകൊണ്ട് ബന്ധിക്കാനും കഴിയുമ്പോഴാണ് നമ്മുടെ ജീവിതം അർത്ഥപൂർണ്ണമാകുന്നത്.

മനസ്സിന്റെ ഈ ഐക്യത്തെക്കുറിച്ച് ബോധ്യമില്ലാത്തതിനാലാണ് നല്ല അയൽക്കാരും സഹോദരങ്ങളുമായി ജീവിക്കേണ്ടവർ മണിപ്പൂരിൽ പരസ്പരം കലഹിക്കുകയും ജീവൻ അപഹരിക്കുകയും ചെയ്യുന്നത്. അവിടത്തെ ജനങ്ങളുടെ ഇടയിൽ ഭിന്നതയുടെ വിത്തുകൾ പാകപ്പെട്ടപ്പോൾ അത് തിരിച്ചറിയാതെ, തങ്ങൾ അന്യോന്യം ശത്രുക്കളാണെന്ന മിഥ്യയാരണയിൽ പരസ്പരം പോരാടുന്ന ഒരു ജനതയായി അവർ മാറ്റപ്പെട്ടു. അവരെ സംരക്ഷിക്കാനും സമാധാനം പുനഃസ്ഥാപിക്കാനും കടമയുള്ളവർ അതിൽ പരാജയപ്പെടുന്നു. ഈ അവസ്ഥ നമ്മെ ഏറെ നൊമ്പരപ്പെടുത്തുന്നു. പരിശുദ്ധ വല്ലാർപാടത്തമ്മയുടെ സന്നിധിയിലേക്കുള്ള നമ്മുടെ ഈ വർഷത്തെ തീർത്ഥാടനം മണിപ്പൂരിലെ ജനതയ്ക്കുവേണ്ടിയാകട്ടെ. അവരുടെ കണ്ണീരൊപ്പണമേയെന്ന് പരിശുദ്ധ വല്ലാർപാടത്തമ്മയോട് നമുക്ക് പ്രാർത്ഥിക്കാം. ആദിമക്രൈസ്തവരും അപ്പോസ്തലന്മാരും പീഡനങ്ങളിലൂടെ കടന്നുപോയപ്പോൾ അവർക്ക് ബലമായി കൂടെ നിന്നവളാണ് പരിശുദ്ധ അമ്മ. ഏക മനസ്കരാകാൻ അവരെ സഹായിച്ചവളാണ് പരിശുദ്ധ അമ്മ. കലാപകലുഷിതമായ മണിപ്പൂരിൽ സമാധാനം പുനഃസ്ഥാപിക്കുന്നതിനായി പരിശുദ്ധ വല്ലാർപാടത്തമ്മയുടെ മാധ്യസ്ഥ്യം തേടി നമുക്ക് പ്രാർത്ഥിക്കാം.

തിരക്കുപിടിച്ച ഈ അധുനിക ലോകത്തിൽ തകർച്ചയും തളർച്ചയും അനുഭവിക്കുന്ന മനുഷ്യഹൃദയങ്ങൾക്ക് ആശ്വാസമേകുന്ന പാഠപുസ്തകമാണ് പരിശുദ്ധ അമ്മയുടെ ജീവിതം. ബെത്ലേഹേം മുതൽ കാൽവരിവരെ അമ്മ യേശുവിനെ അനുധാവനം ചെയ്യുന്നുണ്ട്. എല്ലാം ഹൃദയത്തിൽ സംഗ്രഹിക്കുന്നുണ്ട്. പരിശുദ്ധ അമ്മ നമ്മുടെയും കൂടെയുണ്ട്. നാം പലപ്പോഴും നാലിഞ്ച് സ്ക്രീനിൽ തളയ്ക്കപ്പെട്ടു കിടക്കുകയാണ്. നന്മയുടെ വലിയ ക്യാൻവാസായ പരിശുദ്ധ അമ്മയിലേക്ക് തിരിയാൻ നമുക്ക് സാധിച്ചാൽ, ആ അമ്മയുടെ കൈയ്ക്കു പിടിച്ച് നടക്കാൻ കഴിഞ്ഞാൽ ഏതു തകർച്ചയിൽനിന്നും നമുക്ക് കരകയറാൻ കഴിയും. ജീവിതത്തിലെ ഏത് ഇരുളും മാഞ്ഞുപോകും. കായലിൽ താണുപോയ മീനാക്ഷിയമ്മയെയും കുഞ്ഞിനെയും കാത്തു സംരക്ഷിച്ച പരിശുദ്ധ വല്ലാർപാടത്തമ്മയുടെ അത്ഭുതചിത്രം പ്രതിഷ്ഠിച്ചിട്ടുള്ള വല്ലാർപാടം ബസിലിക്കയിലേക്കുള്ള തീർത്ഥാടനം നമ്മൾ പരിശുദ്ധ അമ്മയുടെ കരങ്ങളിൽ എന്നും സുരക്ഷിതരാണെന്ന പ്രത്യാശ നമുക്ക് നൽകുന്നു.

ഈ വർഷത്തെ വല്ലാർപാടം തീർത്ഥാടനത്തിന്റെ ക്രമം ഇപ്രകാരമാണ്. 2023 സെപ്തംബർ 10-ാം തീയതി ഞായറാഴ്ച ഉച്ചകഴിഞ്ഞ് 3 മണിക്ക് എറണാകുളം സെന്റ് ഫ്രാൻസിസ് അസ്സീസി കത്തീഡ്രലിൽ നിന്നും 3.30 ന് വൈപ്പിൻ ഗോശ്രീ പാലങ്ങൾ ആരംഭിക്കുന്ന ജംഗ്ഷനിൽനിന്നും വല്ലാർപാടം തീർത്ഥാടനം ആരംഭിക്കുന്നു. തുടർന്ന് 4.30 ന് നമ്മുടെ അതിരുപതയിലെ എല്ലാ വൈദികരും സന്ന്യസ്തരും അല്മായരും ഒരുമിച്ചുചേർന്ന് ഒരു കൂടുംബമായി വല്ലാർപാടം ബസിലിക്ക അങ്കണത്തിൽ സമൂഹദിവ്യബലിയർപ്പിക്കുന്നു. ദിവ്യബലിയെത്തുടർന്ന് എല്ലാവരെയും പരിശുദ്ധ വല്ലാർപാടത്തമ്മയ്ക്ക് അടിമസമർപ്പണം ചെയ്ത് ഞാൻ പ്രത്യേകം പ്രാർത്ഥിക്കുന്നതാണ്. എല്ലാവർക്കും തീർത്ഥാടനത്തിൽ പങ്കെടുക്കാൻ സൗകര്യം ലഭിക്കേണ്ടതിന് നമ്മുടെ ദൈവാലയങ്ങളിൽ ഉച്ചയ്ക്കുശേഷം തിരുക്കർമ്മങ്ങളും, ബി.സി.സി. യോഗങ്ങൾ, വാർഷികങ്ങൾ, മറ്റു പരിപാടികൾ എന്നിവയും മാറ്റിവയ്ക്കണമെന്ന് ഞാൻ ഓർമ്മിപ്പിക്കുന്നു. എല്ലാവരെയും വല്ലാർപാടം തീർത്ഥാടനത്തിലേക്ക് സ്നേഹപൂർവ്വം ഞാൻ ക്ഷണിക്കുന്നു.

വല്ലാർപാടം തീർത്ഥാടനത്തെത്തുടർന്ന് 2023 സെപ്തംബർ 11 തിങ്കൾ മുതൽ 15 വെള്ളി വരെ വല്ലാർപാടം ബൈബിൾ കൺവെൻഷൻ നടത്തപ്പെടും. പരിശുദ്ധ വല്ലാർപാടത്തമ്മയോടൊത്ത് ധ്യാനിക്കുവാനും പരിശുദ്ധ അമ്മവഴി ലഭിച്ചുകൊണ്ടിരിക്കുന്ന അനുഗ്രഹങ്ങൾക്ക് നന്ദിപറയുവാനും ദൈവസ്നേഹം ആഴത്തിൽ അനുഭവിക്കുവാനും വരാപ്പുഴ അതിരുപതാ പ്രൊക്ലമേഷൻ കമ്മീഷന്റെ നേതൃത്വത്തിൽ സംഘടിപ്പിക്കുന്ന ബൈബിൾ കൺവെൻഷനിൽ പങ്കെടുക്കുവാനും ഞാൻ എല്ലാവരെയും ക്ഷണിക്കുന്നു. വചനപ്രഘോഷണരംഗത്ത്, പ്രത്യേകിച്ച് രോഗശാന്തി ശുശ്രൂഷയിൽ അനുഗൃഹീതകൃപകളുള്ള ബഹു. ഫാ. അബ്രാഹം കടിയക്കുഴി, ബ്രദർ സാബു ആറുതൊട്ടിയിൽ എന്നിവരാണ് ബൈബിൾ കൺവെൻഷന് നേതൃത്വം നൽകുന്നത്. എല്ലാ ദിവസവും വൈകുന്നേരം 4.30 മുതൽ രാത്രി 9.00 മണിവരെയാണ് ധ്യാനശുശ്രൂഷകൾ നടത്തപ്പെടുന്നത്. വല്ലാർപാടം ബൈബിൾ കൺവെൻഷൻ വഴി പരിശുദ്ധ അമ്മയിലൂടെ യേശുവിലേക്ക് കൂടുതൽ അടുക്കുവാൻ നമുക്ക് സാധിക്കട്ടെയെന്ന് ഞാൻ ആശംസിക്കുന്നു.

2023 സെപ്തംബർ 16 മുതൽ 24 വരെയാണ് വല്ലാർപാടത്തമ്മയുടെ തിരുനാൾ നടത്തപ്പെടുന്നത്. തിരുനാൾ ദിനങ്ങളിലേക്കും എല്ലാവരെയും ഞാൻ സ്വാഗതം ചെയ്യുന്നു. പരിശുദ്ധ വല്ലാർപാടത്തമ്മയുടെ ഛായാചിത്രം വല്ലാർപാടം പള്ളിയിൽ സ്ഥാപിച്ചതിന്റെ 500-ാം വാർഷികം 2024-ൽ നാം ആഘോഷിക്കും. ഈ മഹാജൂബിലിയാഘോഷത്തിന്റെ ഒരുക്കത്തിന്റെ കാലഘട്ടത്തിൽ നടത്തപ്പെടുന്ന ഈ വർഷത്തെ വല്ലാർപാടം തീർത്ഥാടനവും, വല്ലാർപാടം ബെബിൾ കൺവെൻഷനും, തിരുനാളും ധാരാളമായ ദൈവാനുഗ്രഹങ്ങൾ നമ്മിൽ ചൊരിയട്ടെയെന്ന് ഞാൻ പ്രാർത്ഥിക്കുന്നു. കുടുംബവിശുദ്ധീകരണ വർഷത്തിലെ ഈ തീർത്ഥാടനം വഴി നമ്മുടെ കുടുംബങ്ങൾ പരിശുദ്ധ അമ്മയിലൂടെ നവീകരിക്കപ്പെടട്ടെയെന്നും ഞാൻ ആശംസിക്കുന്നു.

ആഗതമാകുന്ന പരിശുദ്ധ കന്യകാമറിയത്തിന്റെ സ്വർഗാരോപണതിരുനാളിന്റെ എല്ലാവിധ ആശംസകളും നേർന്നുകൊണ്ട് എനിക്ക് നിങ്ങളോടുള്ള പൈതൃക സ്നേഹത്തിന്റെ അടയാളമായി പിതാവിന്റേയും, പുത്രന്റേയും പരിശുദ്ധാത്മാവിന്റേയും നാമത്തിൽ ഞാൻ നിങ്ങളെ ആശീർവദിക്കുന്നു.

പൈതൃകാശീർവാദങ്ങളോടെ, എറണാകുളത്ത് നമ്മുടെ അതിമെത്രാസനമന്ദിരത്തിൽ നിന്ന്, 2023 ആഗസ്റ്റ് 6-ാം തീയതി,

എറണാകുളം
06.08.2023

✠ ജോസഫ് കളത്തിപ്പറമ്പിൽ
വരാപ്പുഴ അതിരൂപതാ മെത്രാപ്പോലീത്ത

N.B.: ഈ ഇടയലേഖനം 2023 ആഗസ്റ്റ് 13-ാം തീയതി ഞായറാഴ്ച ദിവ്യബലി മധ്യേ വായിക്കേണ്ടതാണ്.

സർക്കുലർ - 20

ജസ്റ്റീസ് സൺഡേ (നീതി ഞായർ)

2023 ആഗസ്റ്റ് 20 ഞായർ

കെസിബിസി SC/ST/BC Commission പുറപ്പെടുവിക്കുന്ന സർക്കുലർ

ഈ ശോമിശിഹായിൽ ഏറ്റവും പ്രിയ ബഹു. വൈദികരേ,
സിസ്റ്റേഴ്സ്, സഹോദരീ സഹോദരന്മാരേ,

ഈ വർഷം ഓഗസ്റ്റ് 20-ാം തീയതി ഭാരതസഭ ജസ്റ്റീസ് സൺഡേ (നീതി ഞായർ) ആചരിക്കുകയാണ്. നീതിക്കുവേണ്ടി ദാഹിക്കുന്ന എല്ലാ ജനവിഭാഗങ്ങളോടും ഭാരതസഭ ഐക്യദാർഢ്യം പ്രഖ്യാപിക്കുന്ന ദിനമാണിത്. പ്രത്യേകമായി ഇന്നു നാം ഓർമ്മിക്കേണ്ടത് ദളിത് ക്രൈസ്തവ സഹോദരങ്ങളെയാണ്.

ക്രിസ്തുവിൽ വിശ്വസിച്ചതിന്റെപേരിൽ പട്ടികജാതി സംവരണവും സംരക്ഷണവും നമ്മുടെ മതേതര ജനാധിപത്യരാഷ്ട്രത്തിൽ നിഷേധിക്കപ്പെട്ട ദളിതരാണ്. 1950 ഓഗസ്റ്റ് 10-ാം തീയതി ഇന്ത്യൻ പ്രസിഡന്റ് ഒരു ഉത്തരവിലൂടെ ദളിതരായ ഹിന്ദുക്കൾക്കുമാത്രമായി പട്ടികജാതി സംവരണം അനുവദിച്ചു നൽകി. പിന്നീട് 1956 ൽ ദളിതരായ സിക്കുമതക്കാർക്കും 1990 ൽ ദളിതരായ ബുദ്ധമതക്കാർക്കും ഈ സംവരണാനുകൂല്യം അനുവദിക്കുകയുണ്ടായി. എന്നാൽ ദളിത് ക്രൈസ്തവർക്ക് ഈ അവകാശം ഇന്നുവരെ നിഷേധിക്കപ്പെട്ടിരിക്കുകയാണ്. ഇത് ഭരണഘടനാലംഘനവും എതിർക്കപ്പെടേണ്ട മതവിവേചനവുമാണ്. ഈ മനുഷ്യാവകാശലംഘനത്തിനെതിരെ ദളിത് ക്രൈസ്തവ സഹോദരങ്ങൾ നിരന്തരമായ പോരാട്ടത്തിലാണ്. ക്രിസ്തുശരീരമായ സഭയിലെ അംഗങ്ങളായ ഈ ദളിത് ക്രൈസ്തവ സഹോദരങ്ങളുടെ നീതിക്കുവേണ്ടിയുള്ള പോരാട്ടത്തിൽ സഭാമാതാവും ദളിത് മക്കളെ കരുതുന്നുണ്ട് എന്ന് ഉറപ്പാക്കേണ്ട ദിനമാണിത്.

ഭാരതത്തിലെ പരമോന്നത നീതിപീഠമായ സുപ്രീം കോടതി ദളിത് ക്രൈസ്തവർക്ക് പട്ടികജാതിസംവരണം നൽകുന്നതുമായി ബന്ധപ്പെട്ടുകൊണ്ടുള്ള കേസ് പരിഗണിച്ചുകൊണ്ട് വിസ്താരത്തിനായി എടുക്കുവാൻ ഉത്തരവിട്ടിരിക്കുകയാണ്. 2004 ൽ ആണ് ഈ കേസ്

സുപ്രീം കോടതിയിൽ എത്തിയത്. ഭാരതമെത്രാന്മാരുടെ സമിതിയായ CBCI ഈ കേസിൽ ഒരു കക്ഷികൂടിയാണ്. ഭാരിച്ച കോടതിച്ചെലവി ലേക്കായി KCBC സാമ്പത്തികസഹായം നൽകുന്നുണ്ട്. 2023 ജൂലൈ 9-ാം തീയതി ഞായറാഴ്ച ഈ ആവശ്യത്തിനായി പ്രാർത്ഥനാദിന മായി കേരളസഭ ആചരിക്കുകയുണ്ടായി. ഈ നിയോഗത്തിനായി കേരള കത്തോലിക്കാസഭ ഒറ്റക്കെട്ടായി ഇനിയും പ്രാർത്ഥിക്കണം.

ദളിത് കത്തോലിക്കാസഹോദരങ്ങളുടെ ദുസ്ഥിതിക്ക് അറുതി വരുത്തുവാൻ കേരളസഭ ദളിത് കത്തോലിക്കാ കുട്ടികളുടെ വിദ്യാഭ്യാസത്തിന് ഈ കഴിഞ്ഞകാലങ്ങളിൽ ശ്രദ്ധ കേന്ദ്രീകരിച്ചിട്ടുണ്ട്. വിവിധ കോഴ്സുകളിൽ പ്രശസ്തവിജയം കരസ്ഥമാക്കിയ ദളിത് കത്തോലിക്കാവിദ്യാർത്ഥികൾക്ക് KCBC സ്കോളർഷിപ്പ് ഏർപ്പെടുത്തിയിട്ടുണ്ട്. മിനിമം യോഗ്യതയുള്ള എല്ലാ ദളിത് വിദ്യാർത്ഥികൾക്കും നമ്മുടെ സഭാ വക സ്ഥാപനങ്ങളിൽ അഡ്മിഷൻ നൽകി സൗജന്യവിദ്യാഭ്യാസം നൽകേണ്ടതാണ്. കൂടാതെ വിദ്യാഭ്യാസയോഗ്യതയുള്ള ദളിത് കത്തോലിക്കർക്ക് യോഗ്യതയുടെ അടിസ്ഥാനത്തിൽ സഭാസ്ഥാപനങ്ങളിൽ മുൻഗണന നൽകി നിശ്ചിത ശതമാനം ഉദ്യോഗനിയമനങ്ങൾ നൽകാൻ നാം താത്പര്യം കാണിക്കേണ്ടതാണ്.

ജസ്റ്റീസ് സൺഡേ ദിനത്തിൽ ഇടവകാംഗങ്ങളെല്ലാം പങ്കെടുത്തുകൊണ്ടുള്ള സെമിനാറും സമ്മേളനങ്ങളും സംഘടിപ്പിക്കാൻ വികാരിയച്ചന്റെ നേതൃത്വത്തിൽ എല്ലാവരും പരിശ്രമിക്കേണ്ടതാണ്. ഇടവക ഒരു കുടുംബമാണ്. ആ കുടുംബത്തിലെ എല്ലാ അംഗങ്ങളും സ്വയം പര്യാപ്തതയിലെത്തണം. അതിനായുള്ള കൂട്ടായ ശ്രമം നടത്തേണ്ടതാണ്. കഴിഞ്ഞ SSLC (80%), Plus Two (70%), Degree (60%) , Post Graduate (60%) എന്നീ പരീക്ഷകളിൽ പ്രശസ്തവിജയം കരസ്ഥമാക്കിയ ദളിത് കത്തോലിക്കാ കുട്ടികൾക്ക് KCBC സ്കോളർഷിപ്പ് നൽകുന്നതാണ്. അർഹരായ കുട്ടികളുടെ അപേക്ഷ 2023 സെപ്റ്റംബർ 30-നകം റവ. ഫാ. ജോസ് വടക്കേക്കൂറ്റ്, സെക്രട്ടറി KCBC, SC/ST/BC കമ്മീഷൻ, ഷാലോം പാസ്റ്ററൽ സെന്റർ, പാലാ-686575 എന്ന വിലാസത്തിൽ അയച്ചുകൊടുക്കേണ്ടതാണ്.

വേദനിക്കുന്നവരുടെയും അടിച്ചമർത്തപ്പെട്ടവരുടെയും പക്ഷം ചേരുന്ന യേശുവിന്റെ ദൗത്യം ദളിത് ക്രൈസ്തവരുടെ പ്രശ്നങ്ങളിൽ

സഭ തീക്ഷ്ണമായി ഏറ്റെടുക്കണം. ജസ്റ്റീസ് സൺഡേ ദിനത്തിൽ വിശുദ്ധബലിമധ്യേ നടത്തുന്ന പിരിവ് വിജയിപ്പിക്കുവാൻ എല്ലാവരും ആത്മാർത്ഥമായി സഹകരിക്കണം. സ്കോളർഷിപ്പിനും മറ്റുമായി ഇപ്പോൾ ലഭിക്കുന്ന തുക അപര്യാപ്തമാണ്. ഈ തുക കഴിവതും വേഗം KCBC, SC/ST/BC കമ്മീഷന്റെ പേരിൽ അയച്ചുതരേണ്ടതാണ്. നമ്മുടെ സഭയിലെ ദളിത് ക്രൈസ്തവർ, മത്സ്യത്തൊഴിലാളികൾ, മറ്റു ദുർബ്ബലവിഭാഗങ്ങൾ, ദരിദ്രർ എന്നിവരുടെ ഉന്നമനത്തിനായി നമുക്കു പ്രയത്നിക്കാം, പ്രാർത്ഥിക്കാം. നമ്മുടെ മനോഭാവങ്ങളിൽ മാറ്റം വരുത്താം എന്നു പ്രാർത്ഥിച്ചുകൊണ്ട് നിങ്ങളേവരെയും പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ ഞാൻ ആശീർവദിക്കുന്നു.

ഈശോയിൽ സ്നേഹപൂർവ്വം,

ബിഷപ്പ് ഗീവർഗീസ് മാർ അപ്രേം

(ചെയർമാൻ KCBC, SC/ST/BC കമ്മീഷൻ)

ബിഷപ്പ് വിൻസന്റ് സാമുവൽ

(വൈസ് ചെയർമാൻ KCBC, SC/ST/BC കമ്മീഷൻ)

ബിഷപ്പ് മാർ സെബാസ്റ്റ്യൻ വാണിയപ്പുരയ്ക്കൽ

(വൈസ് ചെയർമാൻ KCBC, SC/ST/BC കമ്മീഷൻ)

N.B.: ഈ സർക്കുർ 2023 ആഗസ്റ്റ് 20-ാം തീയതി ഞായറാഴ്ച ദിവ്യബലി മധ്യേ വായിക്കുകയോ ഇതിലെ വിവരങ്ങൾ ജനങ്ങളെ അറിയിക്കുകയോ ചെയ്യേണ്ടതാണ്.

സർക്കുലർ - 21

**2023 ഡിസംബർ മാസത്തിലെ
കേരളാ ദിവ്യകാരുണ്യകോൺഗ്രസ്സ് സംബന്ധിച്ച്
കെസിബിസി പുറപ്പെടുവിക്കുന്ന സർക്കുലർ**

**അഭിവന്ദ്യപിതാക്കന്മാരേ, വൈദികരേ, സന്യസ്തരേ,
സഹോദരീസഹോദരന്മാരേ,**

നമ്മുടെ കർത്താവായ യേശുക്രിസ്തുവിന്റെ സമാധാനം ഏവർക്കും നേരുന്നു. സഭയെ നിരന്തരം നയിക്കുന്ന ദൈവാത്മാവിൽ ആശ്രയിച്ച് കേരളസഭയിൽ നവീകരണ പ്രവർത്തനങ്ങൾ പുരോഗമിക്കുകയാണ്. നവീകരണ പ്രവർത്തനങ്ങൾക്ക് കൃത്യമായ ദിശാബോധവും ഏകീകൃതഭാവവും ലഭിക്കുന്നതിനായി പ്രസിദ്ധീകരിച്ചിട്ടുള്ള പ്രവർത്തനരേഖയുടെ അടിസ്ഥാനത്തിലാണ് കേരളസഭ - രൂപതാ- ഇടവക-കുടുംബതലങ്ങളിലുള്ള നവീകരണ പ്രവർത്തനങ്ങൾ സംഘടിപ്പിക്കപ്പെടുന്നത്.

കേരളസഭാനവീകരണ പ്രവർത്തനങ്ങളുടെ ഭാഗമായി ഈ വർഷം ഡിസംബറിൽ ദിവ്യകാരുണ്യകോൺഗ്രസ്സ് നടത്തുന്ന കാര്യം ഇതിനോടകം ഏവർക്കും അറിയാവുന്നതാണല്ലോ. ദിവ്യകാരുണ്യത്തിൽ അധിഷ്ഠിതവും കേന്ദ്രീകൃതവുമായ നവീകരണമാണ് സഭയിൽ സംഭവിക്കേണ്ടത്. വിശുദ്ധ കുർബാനവഴി സഭ എന്നും നവമായി ജനിക്കുന്നുവെന്ന് 'സ്നേഹത്തിന്റെ കുദാശ' (Sacramentum Caritatis) എന്ന അപ്പസ്തോലിക പ്രബോധനത്തിലൂടെ ബനഡിക്റ്റ് 16-ാമൻ മാർപാപ്പനമ്മെ അനുസ്മരിപ്പിക്കുന്നുണ്ട് (SC, 6).

2023 ഡിസംബർ 1, 2, 3, (വെള്ളി, ശനി, ഞായർ) തീയതികളിലായി വരാപ്പുഴ അതിരൂപതയുടെ കീഴിലുള്ള വല്ലാർപാടം ബസിലിക്കയിൽ വെച്ചാണ് കേരളാദിവ്യകാരുണ്യ കോൺഗ്രസ്സ് സംഘടിപ്പിക്കുന്നത്.

ദിവ്യകാരുണ്യ കോൺഗ്രസിന്റെ ലക്ഷ്യം

ദിവ്യകാരുണ്യം കേന്ദ്രീകരിച്ചുള്ള ദൈവജനത്തിന്റെ കൂടി വരവാണ് ദിവ്യകാരുണ്യ കോൺഗ്രസ്സ്. അന്തർദേശീയമായും ദേശീയ

മായും പ്രാദേശികമായും ദിവ്യകാരുണ്യ കോൺഗ്രസ് സംഘടിപ്പിക്കാറുണ്ട്. സഭാസമൂഹത്തിന് ദിവ്യകാരുണ്യത്തെക്കുറിച്ച് ആഴമായ അറിവു നൽകുക, ദിവ്യകാരുണ്യത്തിലെ യേശുവിന്റെ യഥാർത്ഥ സാന്നിധ്യത്തിന് പരസ്യമായ ആരാധനയും സാക്ഷ്യവും നൽകുക, സഭാംഗങ്ങളിൽ ദിവ്യകാരുണ്യത്തിലുള്ള വിശ്വാസവും ഭക്തിയും വർദ്ധിപ്പിക്കുക, പരസ്യമായ ദിവ്യകാരുണ്യ ആരാധനയിലൂടെ വിശ്വാസികൾക്കിടയിൽ പരസ്പരസ്പർശവും ഐക്യവും വർദ്ധിപ്പിക്കുക എന്നിവയാണ് ദിവ്യകാരുണ്യ കോൺഗ്രസിലൂടെ ലക്ഷ്യം വയ്ക്കുന്നത്.

1881-ൽ ഫ്രാൻസിലാണ് ആദ്യത്തെ അന്തർദേശീയ ദിവ്യകാരുണ്യ കോൺഗ്രസ് നടന്നത്. 38-ാമത്തെ അന്തർദേശീയ ദിവ്യകാരുണ്യ കോൺഗ്രസ് നടന്നത് മുംബൈയിൽ വച്ചായിരുന്നു. 2024-ൽ 53-ാമത് അന്തർദേശീയ ദിവ്യകാരുണ്യ കോൺഗ്രസ് ഇക്വദോറിൽ വെച്ചാണ് നടക്കുന്നത്. കേരളസഭയിൽ നാം സംഘടിപ്പിക്കുന്നത് പ്രാദേശികതലത്തിലുള്ള ദിവ്യകാരുണ്യ കോൺഗ്രസ് ആണ്. ആഘോഷമായ വിശുദ്ധ കുർബാന, ദിവ്യകാരുണ്യ ആരാധന, പ്രദക്ഷിണം, പ്രബോധനങ്ങൾ, ചർച്ചകൾ, ദിവ്യകാരുണ്യ അത്ഭുതങ്ങളുടെ എക്സിബിഷൻ തുടങ്ങിയ വിപുലമായ പരിപാടികളോടെയാണ് ദിവ്യകാരുണ്യ കോൺഗ്രസ് സംഘടിപ്പിക്കുന്നത്.

‘നാഥാ, ഞങ്ങളോടൊത്ത് വസിച്ചാലും’ (*Mane Nobiscum Domine*) എന്ന എമ്മാവുസ് ശിഷ്യരുടെ അപേക്ഷാവാക്യമാണ് (ലൂക്കാ 24:29) വല്ലാർപാടത്തു സംഘടിപ്പിക്കുന്ന ദിവ്യകാരുണ്യ കോൺഗ്രസിന്റെ പ്രമേയം.

ദിവ്യകാരുണ്യ കോൺഗ്രസിൽ പങ്കെടുക്കുന്നവർ

കേരളത്തിലെ 32 രൂപതകളിലെ അയ്യായിരത്തോളം ഇടവകകളിൽ നിന്നായി അയ്യായിരം അല്പമായ പ്രതിനിധികളും (ഒരു ഇടവകയിൽ നിന്ന് ഒരാൾ എന്ന നിലയ്ക്ക്) അഞ്ഞൂറിലേറെ വൈദികരും വിവിധ സന്ന്യസ്തസമൂഹങ്ങളിൽ നിന്നായി നാനൂറോളം സന്ന്യസ്തരും കേരളത്തിലെ എല്ലാ മേജർ സെമിനാരി റെക്ടർമാരും 500 വാളണ്ടിയർമാരും, 200 റിസോഴ്സ് ടീം അംഗങ്ങളും 2000 യുവജനങ്ങളും കേരള കത്തോലിക്കാസഭയിലെ മുഴുവൻ മെത്രാന്മാരും ദിവ്യകാരുണ്യ കോൺഗ്രസിൽ പങ്കെടുക്കും.

വരാപ്പുഴ, എറണാകുളം, മുവാറ്റുപുഴ, കൊച്ചി, കോട്ടപ്പുറം എന്നീ രൂപതകളിലെ 150 ഇടവകകളിലായിട്ടാണ് ദിവ്യകാരുണ്യ കോൺഗ്രസിൽ പങ്കെടുക്കുന്നവരുടെ താമസം ക്രമീകരിക്കുന്നത്.

രൂപതയിൽ നിന്ന് പ്രതിനിധികളെ തെരഞ്ഞെടുക്കുമ്പോൾ 40% സ്ത്രീകൾ, 40% പുരുഷന്മാർ, 10% യുവതികൾ, 10% യുവാക്കൾ എന്നീ മാനദണ്ഡം പാലിക്കുന്നത് ഉചിതമായിരിക്കും. ഓരോ ഇടവകയിൽ നിന്നും പങ്കെടുക്കുന്ന അല്പമായ പ്രതിനിധികളും രൂപതയിൽ നിന്നുള്ള വൈദികരും അവരവരുടെ രൂപതാടിസ്ഥാനത്തിലാണ് പേരുകൾ രജിസ്റ്റർ ചെയ്യേണ്ടത്. രൂപതാടിസ്ഥാനത്തിൽ തയ്യാറാക്കുന്ന രജിസ്ട്രേഷൻ സംബന്ധിച്ച വിവരങ്ങളും ഫീസും 2023 നവംബർ ഒന്നിനു മുൻപ് കെസിബിസി ഡെപ്യൂട്ടി സെക്രട്ടറിയുടെ പേരിൽ പി.ഒ.സി. ഓഫീസിൽ ഏല്പിക്കേണ്ടതാണ്.

അല്പമായരെ കൂടാതെ രൂപതകളെ പ്രതിനിധീകരിക്കുന്നത് മുഖ്യ വികാരിജനറാൾ, ഫെറോന/ജില്ലാ വികാരിമാർ, രൂപതാധ്യക്ഷൻ നിശ്ചയിക്കുന്ന അഞ്ച് യുവവൈദികർ എന്നിവരാണ്. സന്യാസ്തസമൂഹങ്ങളുടെ സുപ്പീരിയർ ജനറാൾമാർ, പ്രൊവിൻഷ്യൽ സുപ്പീരിയേഴ്സ് കൂടാതെ ഓരോ പ്രോവിൻസിൽ നിന്നും ഒരു സന്യാസിനി/സന്യാസി എന്നിവരാണ്. സന്യാസസമൂഹങ്ങളെ പ്രതിനിധീകരിക്കുന്നവരുടെ രജിസ്ട്രേഷൻ സംബന്ധിച്ച വിവരങ്ങളും ഫീസും അതതു സന്യാസ സമൂഹാധികാരികൾ നവംബർ ഒന്നിന് മുമ്പ് തന്നെ ഡെപ്യൂട്ടി സെക്രട്ടറിയെ ഏല്പിക്കേണ്ടതാണ്.

സാമ്പത്തിക കാര്യങ്ങൾ

ദിവ്യകാരുണ്യ കോൺഗ്രസ് പ്രാദേശികതലത്തിൽ വിപുലമായ പരിപാടികളോടെ നടത്തപ്പെടുമ്പോൾ ഉണ്ടാകുന്ന ഭാരിച്ച സാമ്പത്തിക ബാധ്യതയെ കുറിച്ച് പ്രത്യേകം പരാമർശിക്കേണ്ടതില്ലല്ലോ. ആയതിനാൽ ഓരോ പ്രതിനിധിയും 1500 രൂപ രജിസ്ട്രേഷൻ ഫീസായി നൽകണം. ദിവ്യകാരുണ്യ കോൺഗ്രസിന്റെ നടത്തിപ്പിനായി വരുന്ന ചിലവുകൾ കേരള സഭാമക്കൾ എല്ലാവരുംകൂടി ഏറ്റെടുക്കേണ്ടതുണ്ട്. അതിനാൽ ഇടവകയെ പ്രതിനിധീകരിക്കുന്ന വ്യക്തിയുടെ രജിസ്ട്രേഷൻ തുക ആവശ്യമെങ്കിൽ ഇടവകയിൽ നിന്ന് നൽകണമെന്ന് നിർദ്ദേശിക്കുന്നു. സന്യാസ്തരുടെ രജിസ്ട്രേഷൻ തുക അതതു സന്യാസ്തസമൂഹങ്ങളും രൂപതാ വൈദികരുടേത് രൂപതകളും വഹിക്കേണ്ടതു

മാണ്. അപ്രകാരം ആർക്കും പ്രത്യേകം സാമ്പത്തിക ഭാരം വരാതെ തന്നെ എല്ലാവരുടെയും സഹകരണത്തോടെ കേരളാദിവ്യകാരുണ്യകോൺഗ്രസ് വിജയകരമായി നടത്താൻ നമുക്കു സാധിക്കും.

ദിവ്യകാരുണ്യ കോൺഗ്രസിനു മുൻപുള്ള ഒരുക്കങ്ങൾ

വല്ലാർപാടത്തു സംഘടിപ്പിക്കപ്പെടുന്ന കേരളാദിവ്യകാരുണ്യ കോൺഗ്രസിനു മുന്നോടിയായി രൂപതാ - ഇടവകതലങ്ങളിൽ ആവശ്യമായ ഒരുക്കങ്ങൾ നടത്തേണ്ടതാണ്. ദിവ്യകാരുണ്യ കോൺഗ്രസിൽ പങ്കെടുക്കുന്ന ഡെലഗേറ്റിന്റെ രജിസ്ട്രേഷൻ നടത്തിയശേഷം അവരെ രൂപതാതലത്തിൽ വിളിച്ചു ചേർത്ത് ആവശ്യമായ പരിശീലനം നൽകണം. കൂടാതെ ഇടവകതലത്തിൽ ദിവ്യകാരുണ്യദിനം, ദിവ്യകാരുണ്യ ആരാധന, റാലി, ദിവ്യകാരുണ്യ ധ്യാനങ്ങൾ, പ്രബോധനങ്ങൾ, ചർച്ചകൾ എന്നിവ സംഘടിപ്പിക്കേണ്ടതാണ്. രൂപതകളിൽനിന്നും സന്യാസസമൂഹങ്ങളിൽനിന്നും സംസ്ഥാനതലത്തിൽ പരിശീലനത്തിനയച്ച റിസോഴ്സ് ടീമിനെ ഇടവകകളിൽ പ്രയോജനപ്പെടുത്താവുന്നതാണ്. വിജയപുരത്ത് വിമലഗിരി പാസ്റ്ററൽ സെന്ററിൽ വച്ച് പ്രസ്തുത റിസോഴ്സ് ടീം അംഗങ്ങൾക്ക് ആവശ്യമായ പരിശീലനം നൽകിയിട്ടുണ്ട്.

ദിവ്യകാരുണ്യത്തെ പുൽകുന്ന സഭ

ദിവ്യകാരുണ്യത്തോട് ചേർന്നുനിൽക്കാൻ അതിയായി ആഗ്രഹിക്കുന്ന സമൂഹമായി കേരളസഭ ഇനിയും പരിവർത്തനപ്പെടേണ്ടതുണ്ട്. മനുഷ്യരക്ഷയ്ക്കായി നൽകപ്പെട്ട ഏകനാമം യേശുക്രിസ്തുവിന്റേതാണ് (നടപടി 4:12). അവിടുത്തെ നാമമാകട്ടെ ദൈവത്തിന്റെ നിസ്സീമമായ കരുണയെയാണ് പ്രകാശിപ്പിക്കുന്നത്. ആത്മാവിന്റെ രക്ഷയ്ക്കായി പരിശ്രമിക്കുന്നവർക്ക് അവിടുത്തെ നാമം വലിയപ്രത്യാശ നൽകുന്നു. ദൈവത്തിന്റെ കരുണയുടെ മുഖം ഈ കാലയളവിൽ നാം പ്രകാശിപ്പിക്കേണ്ടതാണെന്ന ചിന്ത നമ്മിൽ രൂഢമൂലമാകണം.

ഈശോയുടെ ദിവ്യമായ സ്നേഹത്തിന്റെ അഗ്നിയാണ് ദിവ്യസക്രാരിയിലെ ദിവ്യകാരുണ്യം. നമ്മുടെ രക്ഷയ്ക്കുവേണ്ടി എരിയുന്ന ആ സ്നേഹാഗ്നിയോട് ചേർന്നു നിൽക്കാനാണ് നാം ദിവ്യകാരുണ്യ കോൺഗ്രസിലൂടെ പരിശ്രമിക്കുന്നത്. ബഹു. വികാരിയച്ചന്മാരും വൈദികരും സന്യസ്തരും അല്മായ നേതൃത്വവും ഇക്കാര്യത്തിൽ, വിശ്വാസത്തിൽ സഹകാരികളായ നമ്മുടെ സഹോദരർക്ക് ഉദാത്ത മാതൃക

നൽകിക്കൊണ്ട് ദിവ്യകാരുണ്യ സന്ദേശത്തിൽ അധിഷ്ഠിതമായ വിശ്വാസജീവിതം നയിക്കാൻ പ്രേരിപ്പിക്കണം. സഭാനവീകരണം പൂർത്തിയാകുന്നത് ഈശോയോടുള്ള നമ്മുടെ സന്ദേശം അവിടുന്ന് ആഗ്രഹിക്കുന്നവിധം ഉഷ്മളമാകുമ്പോഴാണ്. പരസ്പരം ക്ഷമിക്കാനും വിട്ടുവീഴ്ച ചെയ്യാനും സഹകരിക്കാനും സാധിക്കുന്നവിധത്തിൽ തുറവിയുള്ളതും നിർമ്മലവുമായിരിക്കട്ടെ നമ്മുടെ ബന്ധങ്ങൾ. അങ്ങനെ ഈശോയുടെ ദിവ്യകാരുണ്യത്തിന്റെ യഥാർഥ അവകാശികളും സാക്ഷികളുമായി സമൂഹത്തിൽ ജീവിക്കാൻ ദിവ്യകാരുണ്യ കോൺഗ്രസ് നമ്മെ സഹായിക്കട്ടെ.

ദിവ്യകാരുണ്യത്തെ മുൻനിർത്തിയുള്ള സഭാത്മകമായ ഈ ഒത്തുചേരൽ നമ്മുടെ വിശ്വാസത്തിന്റെ പ്രഘോഷണമായി പരിണമിക്കുന്നതിനും ദിവ്യകാരുണ്യ ഭക്തിയിൽ കേരളസഭ കൂടുതൽ ആഴപ്പെടുന്നതിനും ഈ ദിവ്യകാരുണ്യ കോൺഗ്രസ് വിജയകരമായി നടത്തുന്നതിനും ദിവ്യകാരുണ്യ നാമന്റെ മുന്നിൽ നിരന്തരം നമുക്കു പ്രാർഥിക്കാം.

നമ്മുടെ കർത്താവായ യേശുക്രിസ്തുവിന്റെ കാരുണ്യം, അനുഗ്രഹവും സമാധാനവും ബലിയും സ്തോത്രവുമാകുന്ന വിശുദ്ധ കുർബാനയിലൂടെ സഭാമക്കളായ നിങ്ങൾക്കേവർക്കും സമൃദ്ധമായി ലഭിക്കട്ടെയെന്ന് പ്രാർഥിക്കുന്നു.

എല്ലാ അനുഗ്രഹങ്ങളും നേർന്നുകൊണ്ട്,
കേരള കത്തോലിക്കാസഭയ്ക്കുവേണ്ടി,

കർദിനാൾ ബസേലിയോസ് ക്ലീമിസ് കാതോലിക്കാ ബാവ

പ്രസിഡന്റ്, കെസിബിസി

ബിഷപ്പ് മാർ പോളി കണ്ണക്കാടൻ

വൈസ് പ്രസിഡന്റ്, കെസിബിസി

ബിഷപ്പ് ഡോ. അലക്സ് വടക്കുംതല

സെക്രട്ടറി ജനറൽ, കെസിബിസി

N.B.: ഈ സർക്കുർ 2023 ആഗസ്റ്റ് 27-ാം തീയതി ഞായറാഴ്ച ദിവ്യബലി മധ്യേ വായിക്കുകയോ ഇതിലെ വിവരങ്ങൾ ജനങ്ങളെ അറിയിക്കുകയോ ചെയ്യേണ്ടതാണ്.

NOTIFICATION - 19
ORDO - 2024

Dear Rev. Fathers,

In view of updating our personal details in ORDO 2024, if there is any correction, change, addition, etc. in your personal details (Mobile Number, Email Id, Academic achievements, etc.), please inform the Archdiocesan Curia in writing before 30th September 2023.

06.08.2023
Verapoly

Chancellor

CASUS
August 2023

Once, my friend and her fiancé met with the Parish Priest to discuss wedding preparations, and he insisted they have to pay the Parish a hefty sum in order to get married there. Can a Parish Priest charge fees for a marriage ceremony? Likewise my grandmother gave a small amount to the Parish Priest to celebrate Mass for my late Grandfather. But the parish Priest returned the money saying that the amount is not sufficient. What if somebody wants to request a Mass but can't afford the suggested offering? David

A: *First of all, in the eyes of many people it may seem crass for clerics to expect to receive monetary compensation for their ministerial activities. But at the same time, we all know that priests need sufficient income to cover their living expenses. Canon 281.1 notes that the clergy deserve appropriate remuneration, since they have dedicated their lives to spiritual ministry. Consequently, if priests weren't compensated by the faithful in exchange for their spiritual ministrations, from what other source could they possibly derive their income?*

In a typical first-world country today, parish priests receive a set salary. In some poorer nations, however, priests still depend on the stipends they receive for celebrating Masses, in order to support themselves. But regardless of each priest's actual need, canon 945.1 observes that every priest is allowed to accept a stipend for the celebration—or the concelebration—of a Mass.

At the same time, there is another, spiritual component to the notion that the laity should give an amount of their own money in exchange for the sacramental ministry of a priest. Making an offering for (let's say) a wedding generally involves a financial sacrifice,

much like almsgiving does—and as such it can be a meritorious act in itself. Additionally, the expense incurred also reminds us of the importance of the ministerial act that we are requesting. As human beings, we naturally tend to attach less value to things that we receive for free!

Thus there is no intrinsic problem with the Church establishing a standard amount that is requested for the celebration of a Mass, or for a wedding, a baptism or other types of sacramental ministry by the clergy. But who sets the standards?

The answer is found in canons 952.1 (which deals with Mass stipends) and 1264 n. 2 (addressing fees for administering the sacraments). Both note that the **provincial bishops' meeting has the responsibility for determining the offerings**. Since the dioceses of a province are in the same geographic region, and are located in the same country, it's entirely logical that they should be able to agree on a monetary figure that constitutes a suitable stipend for the celebration of a Mass, as well as offerings for baptisms, weddings and other ministerial activities. So does the money always go into the pocket of the priest himself? In the case of a Mass stipend, the answer is yes. We may walk into our parish office to request the celebration of a Mass for a particular intention, and hand the stipend to the parish priest (in our diocese) or to the parish secretary, but as canon 945.1 notes, ultimately that stipend is supposed to go to the priest who actually celebrates that Mass. (here, a portion of the received amount is fixed as Mass stipend).

But when an offering is made for the celebration of a wedding, a baptism, or a funeral, the final destination of the money can vary. In some parts of the world, the requested offering for a wedding or funeral Mass might include payment for the services of the parish organist, and/or a gift for each of the altar servers. When the bishops of a province determine the standard offering, they might factor the costs of cooling and lighting the church during the ceremony into the equation.

A certain portion of the money may be destined for the priest who performs the ceremony, while another portion might go to the parish - **individual bishops will determine exactly how the offering is to be divided up** (c. 531). Keep in mind that circumstances and customs can vary widely from one region of the world to the next! But in general, it is not safe to assume that the sum total of the “standard offering” required by a parish will end up going to the priest.

While we’re on the subject, it’s worth noting that lay Catholics frequently fail to appreciate the distinction between making a donation to the parish, and giving a monetary gift to a priest who ministers to them. Priests themselves, however, are well aware of the need to separate the two! It’s not uncommon for a member of the faithful to walk up to a priest—sometimes after a baptism or a funeral, sometimes for no specific reason at all—and try to hand him money. It’s important for the donor to explain to that priest whether the money is intended as a gift for him personally, or it’s meant to be an offering to the parish.

That’s because if the donor fails to specify the purpose of the donation, the priest is supposed to put it into the parish fund. Canon 1267.1 provides a general rule regarding such donations: **any offering given to the head of a Catholic entity such as a parish, a shrine, a Catholic school or hospital, etc., is presumed to be made to the entity itself, unless the contrary is clear.** Let’s say that the pastor of St. Anthony’s Church, in a third-world country, is walking around with holes in his shoes, because he can’t afford new ones. Seeing this, one of his parishioners takes compassion on him and offers him some money, saying something like, “Hello, Father, I wonder if I may give you this...” But if the parishioner doesn’t clearly explain that the money is for him personally, the pastor is obliged to assume that it’s a gift to the parish, and deposit it in the parish funds. This is also true of other priests who may assist the pastor of the parish, if they are given donations

after performing some ministry at the parish: if the donor fails to state clearly that the money is intended for the priest himself, it must be put into the parish fund (c. 531).

But what happens if the Catholic faithful want to get married, or have their baby baptized, and genuinely can't pay the sum established by the bishops of their province? Canon 848 explains that **needy members of the faithful are not to be deprived of the sacraments because of poverty. In an authentic case of need, the priest is both legally and morally obliged to minister to the faithful even when they are unable to afford the standard offering.** That being said, it is difficult for an engaged couple to plead poverty as an excuse to evade paying the standard offering to their parish, while they are simultaneously spending thousands on lavish clothes, flowers, and a post-wedding reception! Under such circumstances, a pastor could understandably be skeptical, and reasonably insist that the couple give the established offering to their church.

The law is similar regarding Mass stipends: if a Catholic wishes to request that a Mass be celebrated for a particular intention, and cannot afford the established sum, there is no reason why a lesser sum cannot be accepted (c. 952.1). The Canon says: **The Provincial council or Provincial Bishops' meeting is to determine by decree, for whole of the province, what offering is to be made for the celebration and application of Mass, and it is unlawful for a priest to demand a large sum. However, he may accept for the application of a Mass, an offering voluntarily made, which is greater, or even less, than that which has been determined.** It should be clear that there are good, practical reasons why the Church requests offerings for Masses and other types of sacramental ministry. The spiritual wellbeing of the faithful obviously is of far greater importance

than money—but at the same time, on a concrete level, the Church couldn't function for long without it.

1. How many Masses can a priest offer in a day?
2. Can a Catholic priest give Holy Communion to Non Catholic persons?